

लापरवाही: अर्द्धवार्षिक परीक्षा में इंग्लिश मीडियम के विद्यार्थियों को मिला हिंदी में छपा पेपर, राज्यभर के विद्यार्थी हुए परेशान

NEXTI राजस्थान के सरकारी और प्राइवेट स्कूल में अर्द्धवार्षिक परीक्षा हो रही है। इस बीच विभागीय लापरवाही के चलते इंग्लिश मीडियम स्टूडेंट्स को हिंदी में प्रिंट पेपर बांट दिया गया। ऐसा दोनों पारियों में 9वीं और 10वीं के स्टूडेंट्स के साथ हुआ। लापरवाही सामने आने पर स्कूल स्टाफ ने ही पेपर का ट्रांसलेट कर स्टूडेंट्स को दिया। इससे एजाम भी तय समय से लेट शुरू हो सका। दरअसल, आज क्लास 9वीं का स्वास्थ्य शारीरिक शिक्षा का पेपर था लेकिन स्टूडेंट्स को केवल हिंदी में प्रिंट पेपर दिया गया। ऐसे में इंग्लिश मीडियम स्टूडेंट्स को परेशानी हुई। वहीं दूसरी पारी में 10वीं क्लास का भी स्वास्थ्य शारीरिक शिक्षा का पेपर है। दसवीं क्लास का पेपर भी सिर्फ हिंदी में ही प्रिंट हुआ मिला।

राज्य में निजी के साथ सरकारी इंग्लिश मीडियम स्कूल भी है। ऐसे में राज्य भर के हजारों प्राइवेट और महात्मा गांधी स्कूल के इंग्लिश मीडियम स्कूल के स्टूडेंट्स को एजाम सेंटर पर ही स्कूल स्टाफ ने पेपर ट्रांसलेट कर स्टूडेंट्स को दिया। इससे स्कूल में एजाम तय समय से लेट शुरू हो सके। बीकानेर के प्रारंभिक शिक्षा निदेशालय के अधीन संचालित पंजीयक शिक्षा विभागीय परीक्षा करवा रहा है। परीक्षा संचालन के लिए एक टीम भी बना रखी है। उसके बावजूद ऐसी लापरवाही सामने आई है। सीबीईओ ओमप्रकाश प्रजापत ने बताया कि मामला सामने आने पर संस्थाप्रधान को अंग्रेजी में अनुवाद करने का निर्देश दिया था। और विद्यार्थियों ने जवाब अंग्रेजी में ही दिया।

मूंगफली के टोकन शुरू, प्रशासन सक्रिय

NEXTI मूंगफली की तुलवाई के लिए किसान खासा परेशान हो रहे थे। कांग्रेस नेताओं और प्रधान सरितादेवी और केसराराम गोदारा द्वारा एसडीएम उमा मित्तल से सार्थक चर्चा करके मूंगफली तुलवाई शीघ्र शुरू करवाने की बात रखी। एसडीएम मित्तल ने सकारात्मक रवैया रखते हुए तुलवाई शुरू करवाई। मौके पर



मूंगफली तुलवाई के किसानों के साथ गोदारा ने टोकन व्यवस्था करवाई। मौके पर सीओ निकेत पारीक सहित पुलिस जाब्ता भी मौजूद रहा।

मनुष्य परमात्मा से जुड़ने का सामर्थ्य रखता है: शिवेंद्र महाराज भागवत कथा का सप्तदिवसीय आयोजन

NEXTI श्रीहंगरगढ़ के कालूबास स्थित नेहरू पार्क में सोमवार से 22दिसम्बर तक सप्त दिवसीय श्रीमद् भागवत कथा का आयोजन किया गया है। भागवत कथा का मायझभाषा राजस्थानी में सुधापान भगवती भद्रकाली शक्ति पीठ के पीठाधीश्वर संत स्वामी शिवेंद्र स्वरूप महाराज करवा रहे हैं। प्रथम दिवस की कथा में श्रीमद् भागवत के महात्म्य को सुनाते हुए संत ने कहा कि मनुष्य की योनि योग योनि है। वह परमात्मा से योग करने का सामर्थ्य रखती है। आत्मतत्त्व का बोध कर वह अपने मनुष्य होने को सार्थक कर सकता है। मनुष्य को यह चिंतन अवश्य करना चाहिए कि उसका आत्म कल्याण कैसे होगा? उसे बोध इसलिए करना है, क्योंकि



वह शाश्वत परमात्मा को विस्मृत कर गया है। आत्मबोध के अनेक मार्ग हैं, उनमें श्रीमद् भागवत श्रवण सर्वोत्कृष्ट मार्ग है। भागवत भगवान का वांगमय विग्रह है। डॉ० चेतन स्वामी ने बताया कि प्रथम दिवस पर भागवत कथा का सैकड़ों श्रद्धालुओं ने लाभ लिया।

श्रीहंगरगढ़ जाम में फंसी मंत्री की गाड़ी दिनोंदिन बढ़ती जा रही बेपरवाह ट्रैफिक

NEXTI श्रीहंगरगढ़ में बेतरतीब यातायात से आमजन तो रोज ही परेशान होते दिखते हैं परन्तु आज कैबिनेट मिनिस्टर की गाड़ी भी इस जाम में कुछ मिनटों तक फंसी रही। प्रत्यक्षदर्शी ने बताया कि दोपहर 1बजे के लगभग कैबिनेट मंत्री सुमित गोदारा की गाड़ी जब घुमचक्कर से गुजर रही थी तभी बेतरतीब जाम में फंस कर खड़ी रही। और इस दौरान एक एम्बुलेंस भी जाम में फंस गयी। गौरतलब है कि इन दिनों



बीदासर रोड पर जाम की स्थिति बनी रहती है तो उसके कारण एनएच 11पर भी जाम की स्थिति बन जाती है।

अहमदाबाद में हंसोजी धाम के संतों का हुआ स्वागत



NEXTI श्रीहंगरगढ़ के लिखमादेसर हंसोजी धाम के संतों के अहमदाबाद पधारने पर नाथ अनुयायियों ने भव्य स्वागत किया। मोहित सोनी लावट ने बताया कि सोमनाथ महाराज, परमानंद महाराज, संत काननाथ महाराज के स्वागत में अहमदाबाद की गुरु जसनाथ महाराज के आश्रम में जागरण का आयोजन किया गया। इस दौरान इन्द्रचंद बरड़ीया, जितु बरड़ीया, धुड़नाथ, गोपालनाथ जाखड़ रीड़ी, कुशलनाथ डागा, डालनाथ सिद्ध लिखमादेसर, महंत भंवरनाथ ज्याणी (हंसोजी धाम लिखमादेसर) सहित सूरत, बड़ौदा, अहमदाबाद, बीकानेर, श्रीहंगरगढ़, पूनरासर, रीड़ी, बरजांगसर, साजनवासी, पाचला, बम्बलु, शेरुणा इत्यादी गांवों से जसनाथजी भक्तों ने पहुंच कर जागरण में हाजरी लगाई।

50जिलों में बनेंगे रीट के परीक्षा केंद्र ऑनलाइन आवेदन शुरू

NEXTI रीट-2024 के लिए आवेदन आज सोमवार से शुरू हो गए हैं। यह आवेदन 15 जनवरी 2025 तक ऑनलाइन होंगे। परीक्षा 27फरवरी, 2024 को होगी। राजस्थान माध्यमिक शिक्षा बोर्ड ने तय किया है कि परीक्षा प्रदेश के सभी जिलों में कराई जाएगी, इसलिए प्रदेश के सभी 50 जिलों में परीक्षा सेंटर बनाए जाएंगे। बोर्ड के मुताबिक हर जिले में अभ्यर्थियों की संख्या के आधार पर ही सेंटर बनेंगे। इस बार 12 से 14 लाख अभ्यर्थियों के शामिल होने की संभावना है।

75 वर्षीय पेंशनर्स का आज होगा सम्मान

NEXTI आदर्श विद्या मंदिर स्कूल के पीछे स्थित राजस्थान पेंशनर भवन में पेंशनर्स दिवस पर मंगलवार को विशेष आयोजन होगा। संस्था के मंत्री सत्यनारायण योगी ने बताया कि मंगलवार को सुबह 11 बजे समारोह आयोजित होगा जिसमें 75 वर्ष पूर्ण होने वाले पेंशनर्स नागरिकों का सम्मान किया जाएगा।

आओ जाने हिन्दू दत्तक अधिनियम (गोदनामा) के बारे में

धारा-10 के अनुसार वह हिन्दू होना चाहिए। वह पहले से दत्तक न हो। वह अविवाहित हो। उम्र 15वर्ष से ज्यादा न हो। धारा-11 में विधिमान्य गोदनामे के अनुसार पुत्र का दत्तक लिया जा रहा है तो माता-पिता के पहले से पुत्र/पौत्र/पड़पौत्र नहीं होना चाहिए। पुत्री का दत्तक लिया जा रहा है तो माता-पिता के पुत्री/पौत्री दत्तक के समय मौजूद न हो। दत्तक अगर किसी पुरुष द्वारा लिया जा रहा है तो दत्तक आने वाली कोई महिला हो तो महिला की उम्र उस पुरुष से 21वर्ष कम होनी चाहिए। दत्तक अगर किसी स्त्री द्वारा पुरुष को लिया जा रहा है तो दत्तक माता की उम्र उस व्यक्ति से 21 वर्ष बड़ी होनी चाहिए। एक बच्चा/बच्ची एक साथ दो व्यक्तियों द्वारा गोद नहीं लिया जा सकता।

धारा-9 के अनुसार एक संतान के माता या पिता के सिवाय कोई दूसरा व्यक्ति गोद नहीं दे सकता। अगर माता पिता नहीं है तो उसका संरक्षक उसे गोद दे सकता है। संतान का गोदनामा तभी विधिमान्य होगा जब संतान के लिए जन्मजात माता-पिता द्वारा गोद देने की स्वीकृति दी जा चुकी है। धारा-12 के अनुसार संतान जो गोद गई है उसका प्राकृतिक माता-पिता के कुटुंब से कोई रिश्ता नहीं रहेगा और वह ना ही उस परिवार का सदस्य रहेगा। जिसके वह गोद गया है उस परिवार में वह प्राकृतिक बच्चे की तरह संपत्ति में हकदार और हिस्सेदार रहेगा। धारा-16 के अनुसार गोदनामा लिखित रजिस्टर होना चाहिए। उपरोक्त शर्त की पालना नहीं होती है तो वह विधिमान्य नहीं होगा।

कांग्रेस की बैठक में पायलट की फ़ोटो नहीं पायलट समर्थकों में रोष

NEXTI सोमवार को जयपुर में राजस्थान प्रदेश कांग्रेस कमेटी प्रदेश पदाधिकारियों की बैठक में लगे बैनर पर सचिन पायलट का फ़ोटो नहीं होने से विवादास्पद स्थिति बन गई। प्रदेशाध्यक्ष गोविंदसिंह डोटासरा ने प्रोटोकॉल का हवाला दिया परन्तु पायलट समर्थक सहमत नहीं हुए और तीखे सवाल किए। पायलट समर्थक में

प्रदेश सचिव भरत मेघवाल, विभा माथुर ने आपत्ति जताई। डोटासरा ने कहा कि "ऐसा करके बीजेपी का काम आसान ना करें"। दरअसल यह बैठक संगठन के काम और भाजपा को घेरने के उद्देश्य से बुलाई गई थी परन्तु पायलट की फोटो नहीं होने से स्वयं ही आपस में उलझती नजर आई। बैनर में राजस्थान के सिर्फ तीन नेताओं के फोटो थे।

लाडनूँ-जसवंतगढ़-डीडवाना विमल विद्या विहार में करियर गाइडेंस वर्कशॉप का आयोजन

NEXTI लाडनूँ के विमल विद्या विहार विद्यालय में कक्षा 9 से 12 तक के विद्यार्थियों के लिए करियर गाइडेंस वर्कशॉप का सफल आयोजन किया गया। इस वर्कशॉप का मुख्य उद्देश्य विद्यार्थियों को उनके करियर को लेकर मार्गदर्शन प्रदान करना और उन्हें अपने उज्ज्वल भविष्य की दिशा में प्रेरित करना था।

इस अवसर पर विशेष अतिथि के रूप में आरपीएस अधिकारी हिमांशु शर्मा ने शिरकत की। उन्होंने बच्चों को आगे बढ़ने के महत्त्वपूर्ण गुर बताया। वर्कशॉप के दौरान विद्यार्थियों को पुलिस सेवा और लोक सेवा आयोग से संबंधित जानकारी दी गई। विद्यालय के प्राचार्या ने आभार व्यक्त किया।

पुलिस चौकी निम्बी जोधा बना थाना

NEXTI आई.पी.एस. ओमप्रकाश (उप महानिरीक्षक पुलिस अजमेर रेंज) के द्वारा पुलिस चौकी निम्बी जोधा को क्रमोन्नत कर थाना स्वीकृत करने पर पुलिस थाना निम्बी जोधा का शुभारंभ किया गया। इस कार्यक्रम के दौरान डीडवाना-कुचामन एसपी हनुमान प्रसाद, एसपी हिमांशु शर्मा, सीओ लाडनूँ विक्की

नागपाल, लाडनूँ थानाधिकारी राजेश कुमार, जसवंतगढ़ एसएचओ जोगेन्द्र सिंह सहित जनप्रतिनिधि एवं ग्रामीण उपस्थित रहे। पुलिस थाना निम्बी जोधा के थानाधिकारी के रूप में हरिकृष्ण सिंह ने पदभार ग्रहण किया गया। पुलिस थाना निम्बी जोधा के क्षेत्राधिकारी में 29 गांव आएंगे।